

ए0के0टी0यू0 मेरिट लिस्ट में सन्नी ने बाजी मारी

आगरा :- हाल ही में ए0के0टी0यू0 ने प्रथम सेमेस्टर के परिणाम जारी करते हुये टापर्स की लिस्ट जारी की जिसमें आनन्द इंजी0 कालेज के कम्प्यूटर विभाग के प्रथम वर्ष के छात्र श्री सन्नी भदौरिया ने 806 अंक लाकर ए0के0टी0यू0 की मेरिट में स्थान प्राप्त कर आपने कालेज एवं अभिभावकों का नाम रोशन किया।



इस उपलब्धि पर उनके पिता श्री सत्यपाल भदौरिया एवं माँ श्रीमती राधा भदौरिया की खुशी का कोई ठिकाना न रहा। उन्होंने सन्नी भदौरिया को मिठाई खिलाकर शुभकामनाएं भेंट की एवं इसका श्रेय कालेज के समस्त शिक्षकों को दिया जिनके प्रयासों एवं मार्गदर्शन में उनके पुत्र ने इस उपलब्धि को प्राप्त किया।

सन्नी भदौरिया ने कहा कि माता-पिता के सहयोग एवं शिक्षकों के मार्गदर्शन के बिना वह यह सफलता हासिल नहीं कर सकते थे। इसलिए इस सफलता का पूरा श्रेय उन्होंने माता-पिता एवं अपने शिक्षकों को दिया। भविष्य की योजनाओं के बारे में उन्होंने बताया कि वे कम्प्यूटर के क्षेत्र में रिसर्च करते हुये देश के हित में काम करेंगे।

कालेज के प्रथम वर्ष के कोऑर्डिनेटर डा0 एस0के0 मिश्रा ने बताया कि सन्नी अपने विभाग के होनहार छात्रों में से एक हैं, वह न केवल अपने ज्ञान को बढ़ाने में रुचि रखता है बल्कि अपने सहपाठियों की भी विभिन्न विषयों को समझने में रुचि रखता है।

आनन्द कालेज के निदेशक डा0 अनिल किशोर ने सन्नी को उसकी उपलब्धि पर बधाई दी।

शारदा ग्रुप के वाईस चैयरमैन श्री वाई0के0 गुप्ता एवं मुख्य कार्यकारी अधिकारी श्री प्रदीप महाथा ने कालेज की इस उपलब्धि पर हर्ष व्यक्त किया।